



# नेपाल राजपत्र

श्री ५ को सरकारद्वारा प्रकाशित

खण्ड ४६) काठमाण्डौ पुस ३ गते २०५३ साल (अतिरिक्ताङ्क ४९)

## भाग २

श्री ५ को सरकार

कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेवबाट जारी गरिबक्सेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छ ।

२०५३ सालको ऐन नं. १३

स्वस्तिश्री गिरिराजचक्रचूडामणि नरनारायणेत्यादि  
विविध विरुदावली विराजमाव मानोन्नत महेन्द्रमाला परम  
नेपालप्रतापभास्कर ओजस्विराजन्य परम गौरवमय तेजस्वी  
त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम  
प्रोज्ज्वल नेपालतारा परम पवित्र ॐरामपट्ट परम ज्योतिर्मय  
सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु  
परमाधिपति अतिरथी परम सेनाधिपति श्री श्री श्री श्री  
श्रीमन्महाराजाधिराज वीरेन्द्र वीर विक्रम शाहदेव देवानाम् सदा  
समरविजयिनाम् ।

६८०१

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खेलकूद तथा संस्कृति सम्बन्धी केही नेपाल ऐनलाई संशोधन गर्न बनेको ऐन

प्रस्तावना : खेलकूद तथा संस्कृति सम्बन्धी केही नेपाल ऐनलाई संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवको शासनकालको पच्चीसौं वर्षमा संसदले यो ऐन बनाएकोछ ।

१. संक्षिप्त नाम र प्रारम्भ : (१) यस ऐनको नाम “खेलकूद तथा संस्कृति सम्बन्धी केही नेपाल ऐन संशोधन गर्ने ऐन, २०५३” रहेकोछ ।

(२) यो ऐन तुरुन्त प्रारम्भ हुनेछ ।

२. लुम्बिनी विकास कोष ऐन, २०४२ मा संशोधन : लुम्बिनी विकास कोष ऐन, २०४२ को,-

(१) दफा ८ को उपदफा (१) को खण्ड (घ) मा रहेका “तीन जना सचिवहरु” भन्ने शब्दहरुको सट्टा “चार जना सचिवहरु” भन्ने शब्दहरु राखिएका छन् ।

(२) दफा १३ पछि देहायको दफा १३क. थपिएकोछ :-

“१३क. सम्झौता गर्दा श्री ५ को सरकारको स्वीकृति लिनु पर्ने : कोषले आफ्नो कार्य सञ्चालनको सिलसिलामा कुनै स्वदेशी तथा विदेशी संस्था वा निकायसंग सम्झौता गर्दा श्री ५ को सरकारको स्वीकृति लिनु पर्नेछ ।”

(३) रूपान्तर : लुम्बिनी विकास कोष ऐन, २०४२ को ठाउँ ठाउँमा प्रयोग भएका “शिक्षा, संस्कृति तथा समाज कल्याण” भन्ने शब्दहरुको सट्टा “युवा, खेलकूद तथा संस्कृति” भन्ने शब्दहरु राखी रूपान्तर गरिएकोछ ।

५०२

(२)

३. पशुपति क्षेत्र विकास कोष ऐन, २०४४ मा संशोधन : पशुपति क्षेत्र विकास कोष ऐन, २०४४ को,-

(१) दफा १८ पछि देहायको दफा १८क थपिएकोछ :-

“१८क. सम्झौता गर्दा श्री ५ को सरकारको स्वीकृति लिनु पर्ने : कोषले आफ्नो कार्य सञ्चालनको सिलसिलामा कुनै स्वदेशी वा विदेशी संस्था वा निकायसंग सम्झौता गर्दा श्री ५ को सरकारको स्वीकृति लिनु पर्नेछ ।”

(२) रूपान्तर : पशुपति क्षेत्र विकास कोष ऐन, २०४४ को ठाउँ ठाउँमा प्रयोग भएका “शिक्षा, संस्कृति तथा समाज कल्याण” भन्ने शब्दहरूको सट्टा “युवा, खेलकूद तथा संस्कृति” भन्ने शब्दहरू राखी रूपान्तर गरिएकोछ ।

४. खेलकूद विकास ऐन, २०४८ मा संशोधन : खेलकूद विकास ऐन, २०४८ को,-

(१) दफा ३ को उपदफा २ को,-

(क) खण्ड (क) पछि देहायको खण्ड (क१) थपिएकोछ :-

“(क१) सचिव, युवा, खेलकूद तथा संस्कृति मन्त्रालय - सदस्य”

(ख) खण्ड (ड) को सट्टा देहायको खण्ड (ड) राखिएकोछ :-

“(ड) नेपाल अधिराज्यका मान्यता प्राप्त प्रत्येक विश्वविद्यालयका शिक्षाध्यक्ष वा खेलकूद तथा विद्यार्थी कल्याण शाखाका

(३) ६७३

प्रमुख मध्येबाट सम्बन्धित  
विश्वविद्यालयले मनोनीत  
गरेका एक एक जना -सदस्य "

(ग) खण्ड (च) को सट्टा देहायको खण्ड (च)  
राखिएकोछ :-

"(च) प्रतिनिधि, शिक्षा मन्त्रालय - सदस्य"

(२) दफा ३ को उपदफा (२) पछि देहायको उपदफा  
(२क) थपिएकोछ :-

"(२क) श्री ५ को सरकारले आवश्यक देखेमा  
नेपाल राजपत्रमा सूचना प्रकाशन गरी  
परिषद्का सदस्यहरूमा आवश्यक हेरफेर  
गर्न सक्नेछ ।"

(३) दफा २० पछि देहायको दफा २०क. थपिएको छ :-

"२०क. सम्झौता गर्दा श्री ५ को सरकारको  
स्वीकृति लिनु पर्ने : परिषद्ले आफ्नो कार्य  
सञ्चालनको सिलसिलामा विदेशी सरकार  
वा अन्तर्राष्ट्रिय संस्था वा विदेशी संस्था वा  
व्यक्तिसंग सम्झौता गर्दा श्री ५ को  
सरकारको स्वीकृति लिनु पर्नेछ ।"

(४) रूपान्तर : खेलकूद विकास ऐन, २०४८ को ठाउँ  
ठाउँमा प्रयोग भएका "शिक्षा तथा संस्कृति" भन्ने  
शब्दहरूको सट्टा "युवा, खेलकूद तथा संस्कृति" भन्ने  
शब्दहरू राखी रूपान्तर गरिएकोछ ।

५. नेपाल राजकीय प्रज्ञा प्रतिष्ठान ऐन, २०५० मा संशोधन :  
नेपाल राजकीय प्रज्ञा प्रतिष्ठान ऐन, २०५० को,-

(१) दफा २१ पछि देहायको दफा २१क. थपिएको छ :-

(४)

“२१क. सम्झौता गर्दा श्री ५ को सरकारको स्वीकृति लिनु पर्ने : प्रज्ञा प्रतिष्ठानले आफ्नो कार्य

सञ्चालनको सिलसिलामा कुनै स्वदेशी वा विदेशी संस्था वा निकायसंग सम्झौता गर्दा श्री ५ को सरकारको स्वीकृति लिनु पर्नेछ ।”

(२) दफा २८ को सट्टा देहायको दफा २८ राखिएको छ :-

“२८. नियम बनाउने अधिकार : यो ऐनको उद्देश्य कार्यान्वयन गर्न प्रज्ञा प्रतिष्ठानले श्री ५ को सरकारको स्वीकृति लिई आवश्यक नियमहरू बनाउन सक्नेछ ।”

(३) रूपान्तर : नेपाल राजकीय प्रज्ञा प्रतिष्ठान ऐन, २०५० को ठाउँ ठाउँमा प्रयोग भएका “शिक्षा, संस्कृति तथा समाज कल्याण” भन्ने शब्दहरूको सट्टा “युवा, खेलकूद तथा संस्कृति” भन्ने शब्दहरू राखी रूपान्तर गरिएकोछ ।

लालमोहर सदर मिति:- २०५३।९।३।४

आज्ञाले,

सुरेशमान श्रेष्ठ

श्री ५ को सरकारको सचिव

६८४

(५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।